

## सीआईएसएफ का 53वां स्थापना दिवस पासिंग परेड में महिला कमांडों ने हैरतअंगेज जांबाजी दिखाई



भास्कर न्यूज़ | नई दिल्ली

दिल्ली से सटे इंदिरापुरम, गाजियाबाद कैम्पस में केंद्रीय औद्योगिक सुरक्षा बल (सीआईएसएफ) के 5वीं रिजर्व बटालियन ने 53वां स्थापना दिवस भव्य रंगारंग तरीके से मनाया। सीआईएसएफ परिसर में पहुंचे केंद्रीय गृह मंत्री ने शहीद स्मारक पर जाकर शहीदों को श्रद्धांजलि अर्पित की और स्मारक पर माल्यार्पण किया। केंद्रीय गृह मंत्री ने सीआईएसएफ के वार्षिक इन-हाउस प्रकाशन 'सेंटिनल'-2022 का विमोचन किया। बल में अपने शौर्य का प्रदर्शन करने वाले मृत व बहादुर जवानों अधिकारियों को पदक से अलंकरण भी किया। पासिंग परेड में महिला कमांडों का अदम्य साहस का प्रदर्शन देख समारोह के मुख्य अतिथि केंद्रीय गृह मंत्री अमित शाह, गृह सचिव अजय भल्ला, निदेशक आईबी, दिल्ली पुलिस आयुक्त,



सीआईएसएफ के महानिदेशक शील वर्धन सिंह सहित अन्य वरिष्ठ अधिकारी ताली बजाकर उत्साहवर्धन किया, परेड की सलामी ली और परेड का निरीक्षण किया। शाह ने कहा, देश की ढाई ट्रिलियन डॉलर की यात्रा सीआईएसएफ के बिना संभव नहीं थी। शाह ने सीआईएसएफ के डीजी से सवाल पूछते हुए कहा, प्राइवेट सुरक्षा कर्मियों को क्या सीआईएसएफ की ओर से ट्रेनिंग दी जा सकती है? इस दिशा में भी एक रोडमैप बनाने का जरूरत है। ब्रिज मॉडल बनाने की जरूरत है। जहां प्राइवेट सुरक्षा बलों को ट्रेन करने के बाद उसे हैंड ओवर किया जाए।